



امور داخلہ کی وزارت

نیتی آیوگ کے سی ای او امیتا بھ کانت قومی پولیس مشن کے مائیکرو مشن کی قومی کانفرنس کا افتتاح کریں گے

Posted On: 22 MAY 2017 6:48PM by PIB Delhi

نئی دہلی، 22 مئی، نیتی آیوگ کے چیف ایگزیکٹو افسر جناب امیتا بھ کانت کل یہاں قومی پولیس مشن (این پی ایم) کے مائیکرو مشنوں کی پہلی قومی کانفرنس کا افتتاح کریں گے۔ اس دوروزہ کانفرنس کا انعقاد وزارت داخلہ (ایم ایچ اے) کے تحت کام کرنے والے بیورو آف پولیس ریسرچ اینڈ ڈیولپمنٹ (بی پی آر اینڈ ڈی) کے ذریعے کیا جا رہا ہے۔

کانفرنس کے دوران بی پی آر اینڈ ڈی کے تحت کام کرنے والے آٹھ مائیکرو مشنوں کا سرگرم پولیسنگ اور مستقبل کے چیلنجوں کا ادراک (انتہا پسندی اور نیکسٹ-بھیڑ کا تشدد-سائبر جرائم-منی لانڈرنگ-نارکوڈہشت گردی-انسانی اسمگلنگ وغیرہ) اور مواصلات و ٹیکنالوجی (پول نیٹ-سی آئی پی اے-سائبر تکنیک-فورنسک سائنس-ڈی این اے-نارکو اینالیسس وغیرہ) سمیت مختلف موضوعات پر آٹھ اجلاس ہوں گے۔

پینالسٹوں میں سنٹرل ریزرو پولیس فورس (سی آر پی ایف) کے ڈی جی جناب آر آر بھٹناگر، ہند-تبت سرحدی پولیس (آئی ٹی بی) کے ڈی جی جناب کرشن چودھری، وزارت داخلہ کی اسپیشل سکرپٹری (آئی ایس) محترمہ رینامترا اور بی پی آر اینڈ جی کے ڈائریکٹر جنرل ڈاکٹر میران سی بوروانکر شامل ہوں گے۔

نویل انعام یافتہ جناب کیلاش ستیارتھی 24 مئی 2017 کو منعقد ہونے والی اختتامی تقریب کے مہمان خصوصی ہوں گے۔

این پی ایم ملک کے پولیس دستوں کو ایک مؤثر اوزار کی شکل میں بدلنے کیلئے کام کر رہا ہے تاکہ داخلی سلامتی کو برقرار رکھا جاسکے اور اگلی صدی میں آنے والے چیلنجوں کا مقابلہ کیا جاسکے۔ یہ کام انہیں ضروری مادی، دانشورانہ اور تنظیمی وسائل سے لیس کر کے اور پولیس کیلئے ایک ”نیا تصور“ تخلیق کر کے کیا جا رہا ہے۔

اپنے آغاز کے وقت سے ہی این پی ایم پولیس دستوں کو با اختیار بنانے کیلئے کام کر رہا ہے۔ اس کیلئے زمینی سطح پر ان کی ہنرمندی اور استعداد میں اضافہ کیا جا رہا ہے اور پولیس کے اندر ممتاز کارکردگی اور جواب دہی کے کلچر کو فروغ دینے سمیت متعدد طرح کے اقدامات کئے جا رہے ہیں۔

م ن - م م - ک ا

U-2358

(Release ID: 1490394) Visitor Counter : 2

